

॥ ಶ್ರೀದೇವಿಯಲ್ಲಿ ವರ ಬೇಡಿದ್ದು ॥

ವಂದಿಸುವೆನು ನಾ ಒಂದೇ ಮನದಲಿ । ಅಂಬಿಕೆ ಕರುಣದಿ ಕಾಯಮ್ಮಾ ॥ಪ॥
ಎಂದೆಂದಿಗೂ ಕುಂದದ ಸೌಭಾಗ್ಯದ । ಒಂದೇ ವರವನು ನೀಡಮ್ಮಾ ॥ಅ.ಪ॥

ಮುತ್ತಿನ ಆಭರಣಗಳಿಷ್ಟಿದ್ದರೂ । ಅಷ್ಟು ಎನಗೆ ಅದು ಏಕಮ್ಮಾ ।
ಮುತ್ತೈದೆಯತನಕೊಪ್ಪುತ್ತಿರುವ ಈ । ಬೊಟ್ಟು ಕುಂಕುಮವೇ ಸಾಕಮ್ಮಾ ॥೧॥

ಕಟ್ಟಿದ ಕರಿಮಣಿ ಮುತ್ತಿನ ಮೂಗುತಿ । ಇಟ್ಟ ಕಿವಿಯ ಹರಳೋಲೆಗಳು ।
ತೊಟ್ಟ ಬಳೆಯು ಕರಕೊಪ್ಪುತ್ತಿರಲು । ಎನಗಿಷ್ಟ ನೀಡಿದರೆ ಸಾಕಮ್ಮಾ ॥೨॥

ಸತಿಯರಿಗೆ ಸೌಭಾಗ್ಯವ ಕೊಡುತಿಹ । ಪ್ರತ ಕಥೆ ಯಾವುದೂ ಬೇರಿಲ್ಲ ।
ಸತತ ನಿನ್ನಯ ಸ್ತುತಿ । ಪತಿ ಸೇವೆಯೆ ಮತಿ । ಮುಕ್ತಿಯ ಮಾರ್ಗಕೆ ಇದುವೆ ಗತಿ ॥೩॥

ಮಾತೃ ಸ್ವರೂಪಿಣಿ ನೇತ್ರವನರಳಿಸಿ । ನಿನ್ನಯ ಪುತ್ರರ ನೋಡಮ್ಮಾ ।
ಪಾತ್ರೆಯು ಅಕ್ಷಯವಾಗಲಿ ಎಂದು । ಆತ್ಮವರಿತು ನೀ ಹರಸಮ್ಮಾ ॥೪॥